

## Буудә цеврлгын бәргдджәнә.

Яшалтинск района „Новый мир“ гидг колхозин колхозникуд Алдр Октябрин 40-ч өһн угтдж, тәрәнә ургъцан ахр цагт геелт угагъар хурадж, государствд буудә өглгәнә зурагъан болзгаснь урд кўцә-хәр шултта ноолда кедж йовцхана. Тәрә хурадж йовх эн өдрмүдт комбайнермүд, цуг механизатромуд болн кохозникуд заагт өдр болгын көдлмшин кемджәгъән давулдж кўцәх дуудврта социалистическ дөрлдән улм өргнәр делдрж йовна.

Ода, июлин 5-д лафетн машигъәр 4 мингын 379 гектар тәрән хадгдв, шуд комбайнар болхла, 1412 гектар тәрән хурагдв. Государствд 9 мингын 382 центнер буудә өггддж одв. Кемрджән буудә цеврлгәнә көдлмш сәәнәр бүрдәгдсн болхла, государствд буудә өглгын энүнәс ик болх билә.

Государствд буудә өглгь түргдүлхд эрки чинртә, буудә цеврлгәнә көдлмш мана колхозд дегд сулар бүрдәгддж йовна. Ода бийнь буудә цеврлгәнә 5 машин күртдјәхш. Сладковск МТС-н техническ гардвр сулин учрар буудә цеврлг болн буудә ачдг хойр машин ток деер хара зогс-

джана. Улгүрнь, буудә цеврлг машинд кергтә тоотнь кўц биш, буудә ачдг машинь болхла, электромоторнь көндрхш. МТС-н ах инженер ұр П. И. Пономаренко, буудә цеврлг машинд яслгьнд дөнъ -тусан күргх үгәсн давхш. Ур Пономаренко маниг үгәрни аәтрлүлдг учрнь иим болх бәәдлтә: буудә цеврлг машинд колхозин болад, „игнәв-тигнәв“ гисн үгәрни, маниг аәтрлүлджәнә.

Гурвдгч комплексн бригадт көдлдж йовх комбайнер ұр Кузьменко, солом дахулад буудә геегъад йовсна тускар Пономаренкд бас зәнгылгдлә. Ах инженер Пономаренко ирдж хәләнәв гичкәд ирсн уга. МТС-н ах агроном ұр С. С. Афанасьев, тәрә хуралгъна көдлмшг сән оньган бас тәвдјәхш. Хадгдсн тәрәнә ормсар йовдж, тәрә хуралгъна көдлмшин чинринь хоомагъар хәләнә. Зәрм газрмудар хадгдлго үлдсн тәрән бәәнә, цуглулдж эс авсн бааларн кевтх тәрән чигн бәәнә. Иигәд кесг хаалгъар буудә геедрә бәәтл, ұр Афанасьев төртән авлго бәәгъад бәәнә.

Тракторн бригадин бригадир ұр Н. Г. Копейно, энүнә да-

рук ұр К. Т. Шемст хойр, агрономиг кўләл уга, геечксн буудәгъән ягъдж цуглулдж авч, гаргъсн гемән чиклхин тускар кўүнддјәцхәнә.

Колхозин эклц партийн организаци коммунистриг, комсомольцириг, партийн биш колхозникудиг агсдж, тәрә хурадж авлгьнд гарч йовх дутудундсиг уурулдж йовна. КПСС-н райкомин Сладковск МТС-н зональн сегләтр, тәрә хурадж авлгьнд гарч йовх тердутудундсиг, буру хәләциг уурулхд сән дөнъ-тусан үзүлхинь кўләдјәнәвдн.

Бидн государствд орулдж өгх зөвтә буудәгъәсн ода деерән 938 тонн буудә өгввдн. Тәрлж ургъасн элвг ургъцан ахр цагт, геелт угагъар хурадж, государствд буудә өглгәнә зурагъан июлин 15-д кўцәлгын—мана партийн организацин, цуг колхозникудин эрки, хооран саалтг уга көдлмш болджана. Цуг колхозникуд тиигдж кўцәхин төлә цуг аргъ-чидлән нөл уга, производственн ик өргмдјтәгъә көдлджәцхәнә.

**И. СМОЛЯНКО,**

„Новый мир“ колхозин эклц партийн организацин сегләтр.